

መንበሪ ገዛ

አፓርታማ/መንበሪ ገዛ ምርካብ

አፓርታማ ምክራይ

ጎረባብቲ

ቲሺ / ኢንተርኔት / ስልኪ

ጎሐፍ ምእካብ

ኢፓርታማ/መንበሪ ገዛ ምርካብ

ኣብ ስዊዘርላንድ፣ ብዙሓት ሰባት ኣብ ዝካረዩ ኢፓርታማታት ይነብሩ። ኢፓርታማ ምርካብ ኩሉ ግዜ ቀሊል ኣይኮነን፤ እቲ ክራይ ገዛ ድማ ብሓፈሻ ልዑል እዩ።

ዕዳጋ መንበሪ ገዛ

ኣብ ስዊዘርላንድ ዝርከብ ብዙሓት ነበርቲ ኣብ ናይ ክራይ መንበሪ ይነብሩ። ተኻሪይቲ እዮም። ናይ ህንጻ መሬት ውሑድ እዩ። በዚ ምኽንያት፣ ብፍላይ ኣብ ከተማታት ብዙሕ ባዶ ኢፓርታማታት የለን። ክራይ ገዛ ድማ ብሓፈሻ ልዑል እዩ። መብዛሕትኡ ግዜ፣ ኣስታት ¼ ናይ ወርሒ ኣታዊ ናብ ክራይ ገዛ እዩ ዝኸይድ። ካብ ከተማታት ወጻኢ፣ ክራይ ገዛ ዝሓሰረ እዩ። ኣብ ዞባ Jura፣ ህዝባዊ መጓጓዣ ኣዝዩ ጽቡቕ ምዕባለ ኣለዎ። ዳርጋ ኣብ ኩለን ከተማታትን ዓድታትን ብህዝባዊ መጓጓዣ ክትዘውሩ ትኽእሉ ኢኹም።

ኢፓርታማ / መንበሪ ገዛ ምድላይ

ናይ ኢፓርታማታት ዝርዝር ኣብ መርበብ ሓበሬታታት ወይ ኣብ ናይቲ ከባቢ ጋዜጣታት ክትረኽቡ ትኽእሉ ኢኹም። ብተወሳኺ ኣብ ናይ ሓበሬታ ሰሌዳታት ወይ ኣብ ናይ ዕዳጋ ማእከላት እውን መወግወዒታት ክትረኽቡ ትኽእሉ ኢኹም። ሓደ ሓደ ግዜ፣ ናይ ባዶ ኢፓርታማታት ዝምልከት ህዝባዊ ዝርዝር የለን። ስለዚ ንኣዕሩኽትኩምን ንፈለጥትኩምን ኢፓርታማ ትደልዩ ከምዘለኹም ምሕባር ሓጋዚ እዩ።

መመልከቲ ምድላው

ኣብ ንብረት ተገዳስነት ኣለኩም ድዩ?

ምስ ወናኒ ገዛ ወይ ምስ ወኪል ንብረት ክትራኽቡ ኣለኩም። ነቲ ንብረት ንምርኣይ ቆጶራ ክግብረ እዩ።

ነዚ ንብረት ትፈትውዎ ዶ?

ሓደ ቅጥዒ ብምምላእ መመልከቲ ከተዳልዉ ኣለኩም፤ ዝተፈላለዩ ሰነዳት ሓዊስኩም፡- ናይ ደሞዝ ወረቐትኩም (ወይ ካልእ ናይ ኣታዊኹም መረጋገጺ) ከምኡ'ውን ኣብ ቀረባ እዋን ካብ Office des poursuites (ቤት ጽሕፈት ኣፈጻጽማ ዕዳ) ዝወጸ መግለጺ።

ነዚ መግለጺ እዚ ካብቲ ኣብ ኣውራጃኹም ዝርከብ Office des poursuites (ቤት ጽሕፈት ኣፈጻጽማ ዕዳ) ክትሓትቱ ትኽእሉ ኢኹም። ብኢንተርኔት እውን ክትገብርዎ ትኽእሉ ኢኹም።

በዞም ሰነዳት እዚኦም፣ እቲ ወናኒ ገዛ ወይ ትካል ነቲ ናይ ኢፓርታማ ክራይ ክትከፍሉ ዓቕሚ እንተሃልዩኩም ከረጋግጽ እዩ።

መብዛሕትኡ ግዜ ንሓደ ኢፓርታማ ሓያሎ ኣመልክትቲ ይህልዉ።

ምኽራ፡- ኣብ ሓደ እዋን ንሓያሎ ኢፓርታማታት ኣመልክቱ።

ኢፓርታማ / መንበሪ ገዛ ምግዛእ

አብ ካንቶን Jura፣ ናይ ስዊዘርላንድ ዜጋታት ከምኡ'ውን ናይ C መንበሪ ፍቓድ ዘለዎም ናይ ወጻኢ ዜጋታት፣ ኢፓርታማ ወይ መንበሪ ገዛ ብናጻ ክገዝኡ ይኽእሉ እዮም።

ናይ ኤውሮጳዊት ሃገር (UE ወይ AELE) ናይ B መንበሪ ፍቓድ ዘለዎም ሰባት'ውን ከምኡ ክገብሩ ይኽእሉ እዮም።

ካብ ካልእ ሃገር ናይ B መንበሪ ፍቓድ ዘለዎም ሰባት ኣብ ባዕሎም ዝነበሩሉ ኢፓርታማ ወይ መንበሪ ገዛ ጥራይ እዮም ክገዝኡ ዝኽእሉ።

ካልኣት ፍቓዳት (L ወይ F) ዘለዎም ሰባት ኢፓርታማ ወይ መንበሪ ገዛ ክገዝኡ ኣይከእሉን እዮም።

ተወሳኺ ሓበሬታ ንምርካብ ምስ registre foncier (ቤት ጽሕፈት መዝገብ መሬት) ተወከሱ።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.bonjour-jura.ch/ti/habitat/trouver-un-appartement-une-maison

ኢፓርታማ ምክራይ

ኢፓርታማ ዝካረዩ ሰባት (ወናኒ ገዛን ተኻራያይን) መሰላትን ግዴታታትን ኣለዎም።
ንኣብነት፡ እቲ ወናኒ ገዛ ወይ ትካል ንብረት ብሓፈሻ ብዘይ ምፍላጥ ነቲ ናይ ኢፓርታማ ክራይ ናይ ምቁራጽ መሰል የብሉን። ተኻራይቲ ግን ናይ ክራይ ሕግታት እውን ክኸተሉ ኣለዎም።

ናይ ክራይ ውዕል

ብሓፈሻ፡ እቲ ወናኒ ገዛ (ባዓል ዋና ወይ ትካል ንብረት) ከምኡ'ውን እቲ ተኻራያይ ብጽሑፍ ናይ ክራይ ውዕል ይፈራረሙ። በዚ ድማ ውዕል ክራይ ይኣትዉ። ውዕል ክራይ ብኣፍ ክግበር እውን ይከኣል እዩ፤ እዚ ግን ኣይምከርን። ኣብ ኩሉ ኩነታት፡ እቲ ሕጊ (ናይ ስዊዘርላንድ ሕጊ ግዴታታት) መንበሪ ገዛ ኣብ እትካረዩሉ እዋን ክኸበሩ ዘለዎም መሰላትን ግዴታታትን ይገልጽ።

ክራይ ገዛን ውሕስነትን

ብሓፈሻ፡ እቲ ክራይ፡ ናይ ጽሑፍ ክራይ ገዛን መገልገሊታትን (መሞቂ፡ ውዑይ ማይ ወዘተ) ዘጠቓልል እዩ። መገልገሊታት ኣብቲ ናይ ክራይ ስምምዕ ብንጹር ክግለጹ ኣለዎም። እቲ ተኻራይ ኣብ መወዳእታ ናይ ነፍሲ ወከፍ ወርሒ፡ ንዝቐጽል ወርሒ ክራይ ክኸፍል ኣለዎ።

መብዛሕትኡ ግዜ፡ እቲ ወናኒ ገዛ ኣብ ርእሲ እቲ ክራይ ገዛ ውሕስነት ገንዘብ (ዋሕስ እውን ይበሃል) ይኣትት እዩ። እዚ ሓደ ግዜ ጥራይ ክኸፈል ዘለዎ፡ ኣብ ናይቲ ክራይ መጀመርታ።

ብሓፈሻ እቲ ናይ ውሕስነት ገንዘብ ማዕረ ናይቲ ክራይ ገዛ 3 ዕጽፊ እዩ።

ንኣብነት፡ ኢፓርታማ ብ 1000 Fr. ትካረዩ። ምስ ናይ ቀዳመይቲ ወርሒ ክራይ ገዛኹም ተወሳኺ 3000 Fr. ናይ ውሕስነት ገንዘብ ክትከፍሉ ክትግደዱ ኢኹም።

ዕላማ ናይ'ቲ ናይ ውሕስነት ገንዘብ እንታይ እዩ?

ካብዚ ኢፓርታማ ክትወጹ ከለኹም፡ ነቲ ቀጽሪ እንተ ኣበላሽኹምዎ፡ እቲ ተቐማጢ ገንዘብ ንጽገናታት ንምክፋል ክውዕል እዩ።

ኩሉ ነገር ቅኑዕ እንተኾይኑ፡ እዚ ገንዘብ ክምለሰልኩም እዩ።

ዝለዓለ ክራይ ገዛ።

እቲ ወናኒ ገዛ ዝለዓለ ክራይ ክኣትት ዝኸኣል፡ ግቡእ ምክንያታት ምስ ዝህልዎ ጥራይ እዩ።

ክራይ ገዛ እንተወሲኹ፡ ነቲ ውሕስነት ኣጸቢቑም ኣቐዲሞምን ብጽሑፍን፡ እንተወሓደ ቅድሚ እቲ ናይ ምልክታ ግዜ ምጅማሩ 10 መዓልታት፡ ወግዓዊ ቅጥዒ ተጠቒሞም ከፍልጡ ኣለዎም። እቲ ተኻራያይ እቲ ወሰኽ ዘይፍትሓዊ እዩ ኢሉ እንተኣሚኑ፡ ነቲ ወሰኽ ክኣብይን ተቐውሞ ከቕርብን ይኸኣል እዩ። ኣብ ውሽጢ 30 መዓልታት ድማ ነቲ ተቐውሞ ብጽሑፍ ናብ ቦርድ ዕርቂ ወረዳ ከቕርብ ኣለዎ።

ናብ ሓዲሽ ኢፓርታማኹም ምግፃዝ / እቲ ዝርዝር አቕሑት

ናብ ሓዲሽ ኢፓርታማ ክትግዕዙ ከለኹም፣ ንብረት ምምላእ ኣገዳሲ እዩ። ነዚ ንምግባር፣ እቲ ወናኒ ገዛ ከምኡ'ውን ተሻራያይ ነቲ ኢፓርታማ ብሓባር ይምርምርዎ። ንዝኾነ ዝረኣይዎ ጉድኣት ዝርዝር ይገብሩ፡- እንታይ ከምዝተሰብረ፣ እንታይ ከምዘይሰርሕ።

እቲ ተሻራያይ ክወጽእ ከሎ፣ እዚ ዝርዝር እዚ ነዚ ዕንወት ተሓተትቲ ከምዘይኮኑ ዘርኢ እዩ። ስለዚ ነዚ ክኸፍሉ ኣይከፍዱን እዮም።

እዚ ዝርዝር ኣገዳሲ እዩ፣ ስእሊ ወሲድኩም ንመዝገብኩም ሓዝዎ።

እቲ ተሻራያይ እንስሳ ዘቤት እንተለሃልይዎ፣ አቕዲሙ ነቲ ወናኒ ገዛ ክሕብረሉ ኣለዎ።

እቲ ወናኒ ገዛ ክቕበሎ ወይ ክነጽጎ ይኽእል እዩ።

ካብ ገዛ ክትወጹ ከለኹም፣ ነቲ ሓዲሽ ኣድራሻኹም ንቤት ምኽሪ ከባቢ ከተፍልጡ 2 ሰሙን ኣለኩም።

ኣብ ኢፓርታማ ዘጋጠመ ጉድኣት

ኣብ እዋን ክራይ፣ ቀሊል ጽገናታት (ንኣብነት፣ ሓዲሽ ናይ ሻወር ቱቦ ወይ ሳሙና መክፋፈልቲ) ብተሻራያይ ይኽፈል።

ንዝያዳ ዓብዪ ጉድኣት (ንኣብነት፣ መሕጸቢ ሳእኒ፣ ፎርኖ ወይ ፍሪጅ)፣ እቲ ወናኒ ገዛ ናይቲ ጽገና ሓላፍነት ይወስድ።

እቲ ተሻራያይ ንጉድኣት ተሓታቲ እንተኾይኑ፣ ባዕሉ ነቲ ጽገና ክኸፍሎ ኣለዎ። በዚ ምኽንያት እዚ ናይ ብሕቲ ሓላፍነት መድሕን ክትወስዱ ኣለኩም። እዚ መድሕን እዚ ንገለ ወጻኢታት ይሸፍን። ብዙሓት ወነንቲ ገዛ ተሻራይቲ እዚ መድሕን ክህልዎም ይደልዩ።

ኣብቲ ኢፓርታማ ዝኾነ ዓይነት ለውጢ ክትገብር እንተደሊኹም (ንኣብነት፣ መንደቕ ምቕባእ)፣ ምስቲ ወናኒ ገዛኹም ክትራኽቡ ኣለኩም።

ኣብቲ ኢፓርታማ ርኡይ ጉድለት እንተሃልዩ (ንኣብነት፣ ኣብ ክዳውንቲ መሕጸቢ ክፍሊ ዝርከብ መሞቂ ወይ መሕጸቢ ማሽን ዘይሰርሕ እንተኾይኑ፣ ካብ ስራሕ ህንጻ ዝመጽእ ድምጺ ወዘተ)፣ እቲ ተሻራያይ ክሳብ እቲ ጽገና ዝውዳእ ክራይ ክቕነስ ክሓትት ይኽእል እዩ።

La protection des locataires (ውሕስነት ተሻራይ) (ASLOCA)

ASLOCA (Association Suisse des Locataires (ናይ ስዊዘርላንድ ማሕበር ተሻራይቲ)) ንመሰላት ተሻራይቲ ዝጣበቕ ማሕበር እዩ። ኣብ መላእ ስዊዘርላንድ ንጡፍ እዩ።

ኣባል ASLOCA ዝኾነ ተሻራያይ ምስ ወናኒ ገዛ ግርጭት እንተሃልይዎ፣ ሓገዝ ክሓትት ይኽእል እዩ።

ASLOCA ናይ ሕጋዊ ምኽሪ ክፍለ ግዜታት ይህብ። ተሻራይቲ ብዛዕባ ናይ ክራይ ሕጊ ክኢላዊ ምኽሪ ንምርካብ ቆጻራ ክሕዙ ይኽእሉ እዮም።

ተወሳኺ ሓበሬታ ንምርካብ፣ ኣብ FAQ (ብዙሕ ግዜ ዝሕተቱ ሕቶታት) ዝበል ክፋል ናይ መርበብ ሓበሬታኦም ተወክሉ።

ምቁራጽ

ውዕል ክራይ ክተቋርጹ ኣብ እትደልዩሉ እዋን፣ ናይ ምቁራጽ ምልክታ ክትህቡ ኣለኩም።

ውዕል ክራይ ንምቁራጽ፣ ዝተወሰኑ መዓልታት ክኸበሩ ኣለዎም። እዚ ንክልቲኦም ተኻራያይን ንወናኒ ገዛን ዝምልከት እዩ።

ብሓፈሻ ኣብ ካንቶን Jura፣ እቲ መደብ ዕለታት 31 መጋቢት፣ 30 ሰኔ፣ 30 መስከረም ከምኡ'ውን 31 ታሕሳስ እዩ።

ሓደ ሓደ ግዜ፣ ዝተወሰኑ ናይ ክራይ ውዕላት ካልእ ክሕብሩ ይኽእሉ። መብዛሕትኡ ግዜ፣ እቶም ዕለታት ኣብቲ ውዕል ይግለጹ።

ናይ ምቁራጽ ናይ ምልክታ ግዜ፡- እንተወሓደ ቅድሚ እቲ ናይ ምቁራጽ መዓልቲ 3 ወርሒ ናይ ምብጋስኩም ምልክታ ክትህቡ ኣለኩም።

እቲ ወናኒ ገዛ ነቲ ውዕል ክራይ ምስ ኣቋረጸ (እቲ ተኻራይ ክወጽእ ምስ ዝሓትት)፣ ወግዓዊ ሰነድ ክጥቀሙ ኣለዎም። እዚ ናይ ግድን እዩ።

እቲ ተኻራያይ ክኣቢ ይኽእል እዩ። ኣብ ውሽጢ 30 መዓልቲ ናብ ቦርድ ዕርቂ ይግባይ ክብል ይኽእል እዩ። ቅድሚ እቲ ዝተሰማምዓኩምሉ ዕለት ካብ ኣፓርታኹም ክትወጹ እንተደሊኹም፣ ሓድሽ ተኻራያይ ንወናኒ ገዛ ወይ ንወኪል ክትሕብሩ ትኽእሉ ኢኹም። እቲ ሓድሽ ተኻራያይ ክራይ ክኸፍል ዝኽእል እንተኾይኑን ነቲ ኣፓርታማ ብተመሳሳሊ ኩነታት ክወስዶ እንተደልዩን፣ ቅድሚ እቲ ዝተሰማማዕኩምሉ ዕለት ካብቲ ኣፓርታማ ክትወጹ ትኽእሉ ኢኹም።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.bonjour-jura.ch/ti/habitat/louer-un-appartement

ጎረባብቲ

ምስ ጎረባብትኹም ዘለኩም ጽቡቕ ርክብ ናብራኹም ዝያዳ ባህ ዘብል ይገብሮ። ኣብ ስዊዘርላንድ፣ ናብ ሓድሽ ዝሃ ምስ እትግዕዙ፣ ምስ ጎረባብትኹም ምልላይ ልሙድ እዩ።

ርክብ ምግባር

ምስ ጎረባብቲ ዘለኩም ጽቡቕ ርክብ ንህይወት ንኹሉ ሰብ ዝያዳ ባህ ዘብል ይገብሮ። ጽቡቕ ዝምድናታት ንምፍጣር፣ ናብ ሓድሽ ኢፓርታማ ወይ ዝሃ ክትግዕዙ ከለኹም ምስ ጎረባብትኹም ክትላለዩ ይምከር። ኣብ ብዙሓት ከባቢታት፣ ጎረባብቲ በብግዜኡ ብሓባር ክእከቡ ልሙድ እዩ፣ ንኣብነት፣ ኣብ ናይ ጎረባብቲ ድግስ ወይ ኣብ ባርበኪዩ፣ ነፍሲ ወከፍ ሰብ ምስ ጎረባብቲ ዝያዳ ስሩዕ ርክብን ምሕዝነትን ክህልዎ ወይ ክይህልዎ ናጻ እዩ። ብኻልእ መንገዲ'ውን ምስ ሰባት ክትራኽቡ ትኽእሉ ኢኹም፣ ኣብ ከባቢኹም ኣብ ዝርከባ ማሕበራትን ክለባትን (ስፖርት፣ ደርፊ ወይ ልእ) ኣብ ዝገብርኡ ንጥፈታት ብምስታፍ።

ናይ ዝሃ ሕግታት

ብሓፈሻ፣ ኣብ ብዙሓት ኣሃዱታት ዘለዎም ኢፓርታማታት ሕግታት ዝሃ ኣለዉ። መብዛሕትኡ ግዜ፣ እዞም ሕግታት ምስ ውዕል ክራይ ይካተቱ እዮም። እዚ ሰነድ'ዚ ብስኒት ብሓባር ንምንባር ዝሕግዙ ሕግታት የቐምጥ። ንኣብነት፣ ከመይ ጌርኩም ናይ ምሕጻብ ክፍሊን ናይ ሓባር ቦታታትን ክትጥቀሙ ከም እትኽእሉ። ነቲ ናይ ዝሃ ሕግታት ምኽባር ኣገዳሲ እዩ። ብፍላይ ድማ ናይ ጸጥታን ዕረፍትን ግዜ ኣኽብሩ። ሕጊ እዩ። ድግስ ወይ ፍጻመ ክትገብሩ እንተደሊኹም፣ ንጎረባብትኹም ምሕባር ኣገዳሲ እዩ። ኣብ ወረቐት ጽሑፍ ጽሑፍኩም ኣብ ኣፍደገ እቲ ህንጻ ከተቐምጡ ትኽእሉ ኢኹም። ገለ ጫውጫውታ ክህሉ ከም ዝኽእል ኣፍሊጡ። ሰባት ሓበሬታ ምርካብ ደስ የብሎም እዩ።

ግርጭታት

ሓደ ጎረቤት ሕጊ ዝሃ እንተዘይኣኽቢሩ ጸገም ክኸውን ይኽእል እዩ። ኣብ መንጎ ጎረባብቲ ዘይምርድዳእ እንተተፈጠሩ፣ መጀመርታ ብህድኣትን ብኣኽብሮትን ምዝራብ ይምከር። እቲ ኩነታት እንተዘይተመሓዩሹ፣ ምስቲ ወናኒ ግዛ ወይ ምስቲ ትካል ክትራኽቡ ትኽእሉ ኢኹም። ከምኡ'ውን መንጎኛ ክትሓቱ ትኽእሉ ኢኹም። መንጎኛ ማለት ንሰባት ብሓባር ክረዳድኡን ፍታሕ ክረኽቡን ዝሰምዕን ዝሕግዝን ገለልተኛ ሰብ እዩ። እቲ ኩነታት ከቢድ እንተኾይኑ ወይ ሓደ ሰብ ኣብ ሓደጋ እንተሃልዩ (ንኣብነት። ምፍርራሕ ወይ ዓመጽ)፣ ናብ ፖሊስ ክትድውሉ ትኽእሉ። ኣብ ስዊዘርላንድ ናይ ህጹጽ ረድኤት ቁጽሪ 117 እዩ።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.bonjour-jura.ch/ti/habitat/le-voisinage

ቲቪ / ኢንተርኔት / ስልኪ

አብ ስዊዘርላንድ፣ ዝተፈላለዩ ወሃብቲ አገልግሎት ኢንተርኔት፣ ስልክን ናይ ገመድ ቲቪን አለዉ። እዞም ዕድላት እዚአም ሓደ ሓደ ግዜ አብቲ እትነብሩሉ ቦታ ይምርኮሱ። ዳርጋ ኩሎም ነበርቲ ንፊድሮን ቴሌቪዥንን ግብሪ ክኸፍሉ አለዎም።

ናይ ፊድሮን ቴሌቪዥንን ክፍሊት

አብ ነፍሲ ወከፍ መደብ ፊድሮ ወይ ተለቪዥን ዝቕበል መሳርሒ ዘለዎ ገዛ (ነፍሲ ወከፍ ኢፓርታማ)- ምስ ኢንተርኔት ወይ ስልኪ ዝተሓሳበረት ኮምፒተር ሓዊሱ- ፊድሮን ተለቪዥንን ንምጥቃም ክፍሊት ክኸፈል አለዎ። እዚ ናይ ፍቃድ ክፍሊት እዩ።
እዚ ክፍሊት እዚ ንመደባት télévision et radio Suisse (ተለቪዥንን ፊድሮን ስዊዘርላንድ) (SSR) ይድግፍ። እቲ ክፍሊት-Serafe (ሰራፌ)እዩ ዝእከብ።
ተወሰኸቲ ረብሓታት(PC) ዝረኽቡ ሰባት ክፍሊት ፍቓድ ካብ ምኽፋል ነጻ እዮም።

ስልኪ፣ ኢንተርኔት፣ ናይ ገመድ ቴሌቪዥን

አብ ስዊዘርላንድ ናይ ስልኪ፣ ኢንተርኔት፣ ቴሌቪዥን አገልግሎታት ዝህቡ ዝተፈላለዩ ወሃብቲ አገልግሎት አለዉ። ወሃብቲ አገልግሎት ካብ ዞባ ናብ ዞባ ይፈላለዩ፣ ሓደ ሓደ ግዜ ድማ ካብ ህንጻ ናብ ህንጻ ከይተረፈ ይፈላለዩ። ዋጋታትን አገልግሎታትን ካብ ሓደ ወሃቢ ናብ ካልእ ይፈላለ እዩ። ምኽሪ፡- ነቲ እተቐርቡሉ ቅድመ-ምድላዊት አነጻጽርዎ።
ብሓፈሻ፣ አብ ገዛ ዝግበር ምትእስሳር ኢንተርኔት አዝዩ ቅልጡፍ እዩ። አብ ስዊዘርላንድ፣ ዳርጋ ኩሉ ሰብ አብ ገዝኡ ኢንተርኔት ስለዘለዎ፣ ብዙሓት « ኢንተርኔት ካፈታት » (ወይ ሳይበርካፌታት) የለዎን።

ዝያዳ ሓበሬታ (ኢንክኣድሬሻታት ብሮፕሬት ቡለቲን)

www.bonjour-jura.ch/ti/habitat/tv-internet-telephone

ጎሓፍ ምእካብ

እቲ ኮሙን ናይ ጎሓፍ ምእካብ ሓላፍነት አለዎ። ነፍሲ ወከፍ ኮሙን ናይ ገዛእ ርእሳ ሕግታት አለዎ። ምፍላይ ጎሓፍ አገዳሲ እዩ፣ በዚ ምክንያት ድማ እዩ ንዕኡ ዝኸውን መእከቢ ቦታታት ዘሎ።

ምፍላይ ጎሓፍ / ዳግመ ምጥቃም

ነቲ ጎሓፍ ምፍላይ፣ ንከባቢ ንምዕቃብን ገንዘብ ንምቕጣብን ይሕግዝ። ዳግማይ ከጥቀሙሉ ዝኸእሉን ሓደገኛታትን ጎሓፍ (ወረቐት፣ ባትሪ፣ ብርጭቆ፣ ካርቶን፣ ተኽሊ ንብረት፣ አሎሚንየም፣ ብረት፣ ዓለባ፣ አብ ጥቕሚ ዝወዓለ ዘይቲ ወዘተ) ዝተመደቡ መእከቢ ቦታታት አለዉ። እዚ ጎሓፍ አብ ከረጺት ጎሓፍ ክቕመጥ የብሉን።

ናይ PET ጥርመዛትን ካልእ መዐሸጊታትን ብነጻ ናብ ድኳናት መግቢ ክምለሱ ይኸእሉ።

ነፍስወከፍ ኮሙን ዝተፈላለዩ ዓይነት ጎሓፍ ንምእካብ መዓልታትን ቦታታትን ዝሓዘ ናይ ምእካብ መደብ ወይ ትልሚ አለዎ። እዚ ሰነድ'ዚ መብዛሕትኡ ግዜ አብቲ ሓድሽ ኮሙን ክትምዝገቡ ከለኹም ዝወሃበኩም እዩ። ጎሓፍ ምንዳድ ወይ አብ ተፈጥሮ ይኹን አብ ጎደና ምግዳፍ ብጥብቂ ዝተኸልከለ እዩ።

ናይ ጎሓፍ ከረጺት / ናይ ጎሓፍ ተለጣፊ

ዳግማይ ክጥቀሙሉ ዘይኸእሉ ጎሓፍ (ጎሓፍ ገዛ፣ ቁርጽራጽ መግቢ፣ ቅብኣት ዘለዎ ወረቐት) አብ ወግዓዊ ከረጺት ጎሓፍ ወይ ከረጺት ምስ ስቲከር ጎሓፍ ክቕመጥ አለዎ።

እቲ ናይ ቆሻሻ መወሸቢ ክፍሊት አብ ዋጋ ናይቲ ወግዓዊ ከረጺት ወይ ተለጣፊ ይካተት። ነፍስወከፍ ኮሙን ናይ ገዛእ ርእሳ ፍሉይ ከረጺታት ወይ ተለጣፊታት አለዎ። አብ ናይ ከባቢኹም ድኳናትን ማእከላት ንግድን አብ አዳራሽ ከተማን ክትዕድጉ ትኸእሉ ኢኹም።

ናይ ጎሓፍኩም ከረጺት አብ መንገዲ (ወይ አብ መእከቢ ቦታ) አብታ አብ ዓውደ አዋርሕ ዝተጠቐሰት መዓልቲ ምእካብ ጥራይ ኢኹም ክትገድፉ እትኸእሉ። ወይ ድማ አብቲ ቦታ አብ ዝተጠቐሰ ግዜ አብ ሞሎክ (አብ ትሕቲ መሬት ዝቕመጥ ሲሊንደራዊ መዐሸጊ) ከተእትይዎም ትኸእሉ ኢኹም።

ካብዚ መዓልታትን ግዜን ወጻኢ ከረጺት ምግዳፍ ክልኩል እዩ።

ነቲ ናይ ምእካብ መደብ ከተኸብሩ አለኩም።

አብ ገሊኡ ህንጻታት ናይ ነበርቲ ጎሓፍ መዐሸጊ አሎ።

ፍሉይ ጎሓፍ

ገሊኡ ጎሓፍ መርዛም ወይ ከኣ ንከባቢ ዘርክስ እዩ። ንኣብነት፣ ቀለም፣ ኪሚካላት፣ ባትሪታት፣ ኤሌክትሮኒካዊ ፍርያት፣ ጸዓት ዝቐጥቡ ላምባታትን ኣምፑላትን (LED)፣ ከምኡውን ግዜኦም ዝሓለፉ መድሃኒታት።

እዚ ጎሓፍ አብ ከረጺት ጎሓፍ ክቕመጥ የብሉን።

ናብቲ ዝገዛእኹምሉ ድኳን፣ ወይ ናብ ፋርማሲ (ንመድሃኒታት) ክትመልሱ አለኩም። እዚ ብነጻ እዩ። ድኳናት ዳግማይ ክወስድዎም ይግደዱ።

ሓደገኛ ጎሓፍ ናብቲ አብ Delémont፣ Porrentruyን Saignelégierን ዝርከባ ዞባዊ ማእከላት ምእካብ

ሓደገኛ ጎሓፍ ገዛውቲ እውን ክትመልሱ ትኸእሉ ኢኹም።

ዝያዳ ሓበሬታ (ሊንክአድራሻታት ብሮፕራት ቡለቲን)

www.bonjour-jura.ch/ti/habitat/enlevement-des-dechets